

**മധുരമായ കുട്ടികളേ, സ്വയത്തെ സംരക്ഷിക്കുന്നതിനു വേണ്ടി ദിവസവും രണ്ടു തവണ  
ജ്ഞാനസ്നാനം ചെയ്യൂ. മായ നിങ്ങളെക്കൊണ്ട് തെറ്റുകൾ ചെയ്തിക്കും, ബാബ  
നിങ്ങളെ തെറ്റില്ലാത്തവരാക്കി മാറ്റും**

**ചോദ്യം:** ഏതൊരു നിശ്ചയം അഥവാ പുരുഷാർത്ഥത്തിന്റെ ആധാരത്തിലാണ് ബാബയുടെ പൂർണ്ണസഹായം ലഭിക്കുന്നത്?

**ഉത്തരം:** ആദ്യം പക്കം നിശ്ചയമുണ്ടായിരിക്കണം-എന്റേത് ഒരേയൊരു ശിവബാബ, രണ്ടാമതൊരാളില്ല. അതോടൊപ്പം പൂർണ്ണമായും ബലിയർപ്പണമാകണം അതായത് ട്രസ്റ്റിയായി മാറി സ്നേഹത്തോടു കൂടി സേവ ചെയ്യണം. എങ്കിൽ അങ്ങനെയുള്ള കുട്ടികൾക്ക് ബാബയുടെ പൂർണ്ണസഹായം ലഭിക്കുന്നു.

**ഗീതം:** നമുക്ക് ആ മാർഗത്തിൽ കൂടി നടക്കണം . . . . .

**ഓം ശാന്തി.** ഗീതയിൽ ഇതാണെന്ന് പറയുന്നത്, പരംപിതാപരമാത്മാ, ജ്ഞാനത്തിന്റെ സാഗരൻ പറയുന്നു-കുട്ടികളേ,ഞാൻ നിങ്ങളെ ഇപ്പോൾ ഏതൊരു മാർഗത്തിൽ കൂടിയാണോ നടത്തിക്കൊണ്ടിരിക്കുന്നത്, അഥവാ മായയിൽ വിജയം പ്രാപ്തമാക്കുന്നതിന് വേണ്ടി ഏതൊരു മതം അഥവാ നിർദ്ദേശം തരുന്നത്, അതിൽ തീർച്ചയായും ഇങ്ങനെ സംഭവിക്കുക തന്നെ ചെയ്യും-ചിലർ വീഴും ചിലർ എഴുന്നേൽക്കും അഥവാ സ്വയത്തെ സംരക്ഷിച്ചുകൊണ്ടിരിക്കും. ബോധത്തിലും അബോധത്തിലുമിരിക്കും. ബോധത്തിലിരിക്കുന്നതിനു വേണ്ടിയാണ് ഈ സഞ്ജീവനി ഔഷധം . പരംപിതാപരമാത്മാവിന്റെ ഈ ജ്ഞാനത്തിന്റെ ഔഷധം. രാമായണത്തിലും ഒരു കഥയുണ്ട്-രാമന്റെയും രാവണന്റെയും യുദ്ധമുണ്ടായി. ലക്ഷ്മണൻ അബോധാവസ്ഥയിലായി. ഹനുമാൻ സഞ്ജീവനി ഔഷധം കൊണ്ടുവന്നു. ഇപ്പോൾ വാസ്തവത്തിൽ രാമായണം പിന്നീട് ഇരുന്ന് ഉണ്ടാക്കിയതാണ്. ഏതെങ്കിലും മനുഷ്യരാൽ ഉണ്ടാക്കപ്പെട്ട ഗീത, ഭഗവാൻ ഇരുന്ന് പറയുക-ഇങ്ങനെയുള്ള കാര്യങ്ങളൊന്നുമില്ല. ബാബ ജ്ഞാനത്തിന്റെ സാഗരനാണ്. ഏതു ജ്ഞാനത്തിന്റെ? സൃഷ്ടിയുടെ ആദിമദ്ധ്യാന്തത്തിന്റെ ജ്ഞാനം തരുന്നു. മനുഷ്യർ ഏതൊരു ഗീതാശാസ്ത്രമാണോ ഉണ്ടാക്കിയത്, അതിൽ ശ്രീകൃഷ്ണന്റെ പേര് എഴുതിവെച്ചിട്ടുണ്ട്. ഏതുപോലെ അച്ഛന്റെ ജീവിതകഥയിൽ അഥവാ ഏതെങ്കിലും മക്കളുടെ പേര് എഴുതിവെക്കുകയാണെങ്കിൽ എന്തു സംഭവിക്കും! അതേപോലെ ശിവബാബ ഗീതയ്ക്ക് ജന്മം കൊടുത്തു, ആ ഗീതയിൽ പേര് കൃഷ്ണന്റെയിട്ടു, അതുകൊണ്ടാണ് അനർത്ഥം സംഭവിച്ചത്. ഗീതയെ ഖണ്ഡിച്ചതുകൊണ്ട് എല്ലാ മനുഷ്യാത്മാക്കളുടെയും ബുദ്ധിയോഗം പരമാത്മാവിൽ നിന്ന് മുറിഞ്ഞുപോയി. അതുകൊണ്ട് മനുഷ്യർ എങ്ങനെ പവിത്രമായി മാറും? ഈ യോഗാഗ്നിയിൽ കൂടിത്തന്നെയാണ് നമ്മൾ പവിത്രമായി മാറുന്നത്. അല്ലാതെ ഗംഗാജലത്തിലൂടെയല്ല. ബാബ ജ്ഞാനത്തിന്റെ സാഗരനാണ്. ജ്ഞാനാമൃതത്തിലൂടെ മനുഷ്യനെ ദേവതയാക്കിമാറ്റുന്നു. അല്ലാതെ അമൃതം എന്ന് വെള്ളത്തെ പറയില്ല. ഇതാണ് പഠിത്തം. പഠിപ്പ് എന്നാൽ അറിവ്. ഈ ശാസ്ത്രമാണെങ്കിൽ ഭാരതവാസികൾ ദ്വാപരം മുതൽ ഉണ്ടാക്കിയിട്ടുള്ളതാണ്. മനുഷ്യർ പറയുന്നു-ശാസ്ത്രം അനാദിയാണ്. നമ്മൾ പറയുന്നു- ഡ്രാമ തന്നെ അനാദിയാണ്. എന്നാൽ ഈ ശാസ്ത്രങ്ങളെല്ലാം സത്യയുഗം മുതൽക്ക് തുടങ്ങിയതാണ്-ഇങ്ങനെയില്ല. ഇതെല്ലാം അനാദിയാണ്. അർഥം ഡ്രാമയിലടങ്ങിയിട്ടുള്ളതാണ്. ദ്വാപരം മുതൽക്ക് മനുഷ്യർ എഴുതിക്കൊണ്ടേ വന്നു. ഇപ്പോൾ പരിധിയില്ലാത്ത ബാബ തന്റെ മഴുവൻ ജീവിതകഥയും പറഞ്ഞുതന്നു. ബാബ പറയുന്നു-സത്യയുഗത്തിലും ത്രേതായുഗത്തിലും എന്റെ പാർട്ടില്ല. സൃഷ്ടി ഡ്രാമയനുസരിച്ച് നടന്നുകൊണ്ടിരിക്കുന്നു. എന്റെയും ഡ്രാമയിൽ പാർട്ടടങ്ങിയിട്ടുണ്ട്. ഞാനും ഡ്രാമയുടെ ബന്ധനത്തിൽ ബന്ധിക്കപ്പെട്ടിരിക്കുകയാണ്. സത്യത്രേതായുഗത്തിൽ എന്റെ പാർട്ടില്ല. അതേപോലെ ക്രിസ്തു, ബുദ്ധൻ മുതലായവർക്കും സത്യത്രേതായുഗത്തിൽ പാർട്ടില്ല. എല്ലാ ആത്മാക്കളും മുക്തിയാമത്തിൽ ഇരിക്കുന്നു. ഇങ്ങനെയുമില്ല-ദേവീദേവതമാരുടെയും എല്ലാ ആത്മാക്കളും ആ സമയത്ത് വരുന്നു. ഇല്ല. അവരും മെല്ലെ മെല്ലെ നമ്പർവാറായിട്ടാണ് വരുന്നത്. പിന്നീട് സതോപ്രധാനത്തിൽ നിന്ന് മാറി സതോ,തജോ,തമോ സ്റ്റേജിലെത്തുന്നു. പിന്നീട് സൂര്യവംശി തന്നെയാണ് ചന്ദ്രവംശിയാകുന്നത്, പിന്നീട് വൃദ്ധിയുണ്ടാകുന്നു. ഈ രഹസ്യങ്ങളെല്ലാം പൂർണ്ണമായും മനസിലാക്കണം.

നിങ്ങൾക്കറിയാം-ആരാണോ പകുതി പവിത്രമായി മാറുന്നത്, രാജ്യവും പകുതിയേ ലഭിക്കൂ. ആരാണോ ജ്ഞാനയോഗത്തിൽ തീവ്രമായി പോകുന്നത്, അവരാണ് ആദ്യം രാജാവായി മാറുന്നത്. ഈ രാജയാനി ഉണ്ടായിക്കൊണ്ടിരിക്കുകയാണ്. പൂർണ്ണമായും പുരുഷാർത്ഥം ചെയ്യണം. ശിവബാബ

മനസിലാക്കിത്തരുന്നു-നിങ്ങൾക്ക് വ്രജതുല്യമായി മാറണം. ഞാൻ ജ്ഞാനസാഗരനാണ്, ശാന്തിസാഗരനാണ്. നിങ്ങൾക്ക് പിന്നീട് മാസ്റ്റർ ജ്ഞാനസാഗരനായി മാറണം. ശാന്തിയുടെ അർത്ഥം പരസ്പരം കലഹിക്കാതിരിക്കുക. സന്യാസിമാർ മനസിലാക്കുന്നു-പ്രാണായാമം അഭ്യസിക്കുക. എന്നാൽ ഇവിടെ അങ്ങനെയൊന്നുമില്ല. ബാബ ചരടു വലിക്കുന്നു. ചെറിയ പെൺകുട്ടികളെയും ബാബ ചരടു വലിക്കുന്നു. അതുകൊണ്ട് അവർ ധ്യാനത്തിൽ പോകുന്നു. ഇതിനെയാണ് പറയുന്നത് ഈശ്വരീയവരദാനം. ഭക്തിയിലും സാക്ഷാത്കാരമുണ്ടാകുന്നുണ്ട്. ഈ ദിവ്യദൃഷ്ടി തരാൻ ബാബയ്ക്കല്ലാതെ മറ്റാർക്കും ശക്തിയില്ല. ഇപ്പോൾ ബാബ സന്തുലിതനാണ്. പറയാറുണ്ട്-ഭക്തരുടെ അടുത്തേക്ക് ഭഗവാൻ വരേണ്ടതായി വരുന്നു-മായയുടെ വലയത്തിൽ നിന്ന് മുക്തമാക്കുന്നതിനു വേണ്ടി. ബാബ പറയുന്നു-എനിക്കറിയാം ഇതു മായയുടെ യുദ്ധമാണെന്ന്. ചിലപ്പോൾ കയറും, ചിലപ്പോഴിറങ്ങും. യോഗം മുറിയുകയാണെങ്കിൽ മനസാ,വാചാ,കർമ്മണാ തെറ്റുകൾ സംഭവിക്കുന്നു. പരീക്ഷണങ്ങൾ എല്ലാവരിലും വരുന്നുണ്ട്. ഒട്ടും മായയുടെ യുദ്ധമില്ലെങ്കിൽ പിന്നെ ശരീരം തന്നെ ഉപേക്ഷിച്ചുപോകും. ആരും സമ്പൂർണ്ണരായിട്ടില്ല. ഇത് ഓട്ടപ്പന്തയാണ്. രാജസ്വഅശ്വമേധയജ്ഞം എന്നാണ് ഇതിനെ പറയുന്നത്. രാജപദവിക്ക് വേണ്ടി അശ്വം അഥവാ രഥത്തെ ശിവബാബയിൽ ബലിയർപ്പിക്കുന്നു, അർത്ഥം കുട്ടിയായി മാറി പൂർണ്ണമായും സേവ ചെയ്യണം. ട്രസ്റ്റിയായി മാറി പിന്നീട് പുരുഷാർത്ഥം ചെയ്യണം. എങ്കിൽ സഹായവും ലഭിക്കും. പക്കാ നിശ്ചയമുണ്ടായിരിക്കണം -എന്റേതായി ഒരു ശിവബാബ മാത്രം, രണ്ടാമതൊരാളില്ല. മരണം എല്ലാവർക്കുമുണ്ട്.

പരംപിതാപരമാത്മാവ് ആരാണോ ബാബയും ടീച്ചറും സദ്ഗുരുവുമായിരിക്കുന്നത്, ആ ബാബയിൽ നിന്ന് തന്റെ സമ്പത്ത് എടുക്കുന്നതിന് എല്ലാവർക്കും അധികാരമുണ്ട്. എല്ലാവരുടെയും വാനപ്രസ്ഥഅവസ്ഥയാണ്. എല്ലാവർക്കും ഒന്നിച്ച് മരിക്കണം. എപ്പോഴാണോ പ്രകൃതിക്ഷോഭങ്ങൾ വരുന്നത് എല്ലാവരും അപ്പോൾ ഒന്നിച്ചു മരിക്കുന്നില്ലേ? വളരെയധികം ബോംബുകളൊക്കെ വീഴുമ്പോൾ കെട്ടിടങ്ങളൊക്കെ തകർന്നുവീഴുന്നു. അതുകൊണ്ട് ഇപ്പോൾ എല്ലാവർക്കും മരണമുണ്ട്. അതുകൊണ്ട് കുട്ടികളെക്കൊണ്ടും സമ്പാദ്യം ചെയ്തിരിക്കൂ. ഇതാണ് സത്യമായ സമ്പാദ്യം. ആരാണോ ചെയ്യുന്നത്, അവർക്ക് ലഭിക്കും. ഇങ്ങനെയുമില്ല, അച്ഛൻ സമ്പാദിക്കുകയാണെങ്കിൽ കുട്ടികൾക്ക് ലഭിക്കും. ഇല്ല. കുട്ടികൾക്ക് തന്നെ ഈ സത്യമായ സമ്പാദ്യം സമ്പാദിക്കണം. ഇതൊക്കെ മനസിലാക്കേണ്ട കാര്യമാണ്. ഇതിൽ പരിശ്രമം വളരെയധികം വേണം. നമ്മൾ ദേവതയായിമാറുകയാണെങ്കിൽ എന്തെങ്കിലും അശുഭാവസ്ഥകൾ കഴിക്കാൻ പാടില്ല. ചിലർ മനസിലാക്കുന്നു- മത്സ്യം കഴിക്കുന്നതിൽ പാപമില്ലെന്ന്. ബ്രാഹ്മണരെയും കഴിപ്പിക്കുന്നു. എല്ലാ രീതികളും വിപരീതമായിരിക്കുന്നു. ബാബ പറയുന്നു-പൂർണ്ണമായും പവിത്രമായി മാറണം. ആദ്യം ജ്ഞാനചിതയിലിരിക്കണം. മനസിൽ എത്ര തന്നെ വികൽപങ്ങൾ വന്നാലും കർമ്മേന്ദ്രിയങ്ങളിലൂടെ ഒരു വികർമവും ചെയ്യരുത്. എപ്പോഴാണോ നിങ്ങൾ ബാബയുടേതായി മാറുന്നത്, അപ്പോൾ മായയുടെ യുദ്ധവും ആരംഭിക്കുന്നു. പ്രജകളായി മാറുന്നവരെ മായ അത്രയധികം ബുദ്ധിമുട്ടിക്കില്ല. മായാജിത്ത് ജഗത്ജീത്തായി മാറണം. പ്രജാജഗത്ജീത്തായിട്ടല്ല മാറേണ്ടത്. ജഗത്ജിത്ത് അർത്ഥം സൂര്യവംശിയും ചന്ദ്രവംശിയുമായി മാറുക. പരിശ്രമം ചെയ്ത് മൂന്നുനാലു വർഷം പവിത്രമായി മാറി പിന്നീട് അടികൊള്ളുന്നു. എന്നിട്ട് കത്തുമെഴുതുന്നു-ബാബാ, ക്ഷമിക്കണം. ഇവിടെ നിയമങ്ങളുമുണ്ട്. കുട്ടിയായി മാറിയിട്ടുണ്ടെങ്കിൽ മുഴുവൻ ജീവിതത്തിന്റെയും പാപങ്ങൾ എഴുതേണ്ടതായി വരുന്നു- ധർമ്മരാജനായ ശിവബാബ ഈ ജന്മത്തിൽ ഞാൻ ഇന്നയിന്ന പാപങ്ങളൊക്കെ ചെയ്തിട്ടുണ്ട്. ഇതിലൂടെ പകുതി മാപ്പാകുന്നു. ഇതും നിയമമാണ്. മുമ്പ് ജഡ്ജിമാരുടെ മുന്നിൽ സത്യം പറഞ്ഞിരുന്നു, അതുകൊണ്ട് ശിക്ഷ കുറവായിരുന്നു ലഭിച്ചിരുന്നത്. തെറ്റു ചെയ്ത് എഴുതിയിട്ടില്ലെങ്കിൽ നൂറിരട്ടി ശിക്ഷ ലഭിക്കും. കുട്ടികൾക്ക് ഒരുപാട് പഥ്യം പാലിക്കേണ്ടതായിട്ടുണ്ട്. പുറത്തുള്ളവർക്ക് ഇത്രയധികമില്ല. അതുകൊണ്ട് ഭയപ്പെടുന്നു. പരിധിയില്ലാത്ത അച്ഛൻ അഥവാ പ്രിയതമൻ ആരാണോ സൗഭാഗ്യശാലിയാക്കിമാറ്റുന്നത്, അദ്ദേഹത്തിന്റേതായി മാറുന്നില്ല. തെറ്റുകൾ സംഭവിച്ചുകൊണ്ടേയിരിക്കുന്നു. എന്നാൽ അവസാനം തെറ്റുകളില്ലാത്തവരായി തീർച്ചയായും മാറും. ഇവിടെ ഒരുപാട് പഥ്യം വെക്കണം. സമർത്ഥന്റെ കൈ പിടിച്ചിട്ടുണ്ടെങ്കിൽ ബാബ സംരക്ഷിക്കുകയും ചെയ്യും. രണ്ടാനമ്മയുടെ കുട്ടികൾക്ക് കുറച്ചേ ലഭിക്കൂ. ശരിക്കുള്ളവർ കുറച്ചേയുള്ളൂ എങ്കിലും എത്ര കുട്ടികളാണോ ഉള്ളത്, അവർ ബാബയ്ക്ക് കത്തെഴുതുന്നുണ്ട്. എത്ര പോസ്റ്റാണ് ദിവസവും വരുന്നത്. ബാബയ്ക്ക് ഒരു കയ്യേ ഉള്ളൂ. ഓരോരുത്തരും പറയുന്നു, എനിയ്ക്കുവേണ്ടി പ്രത്യേകം കത്തെഴുതണം....ഇപ്പോഴാണെങ്കിൽ വൃദ്ധി പ്രാപിച്ചുകൊണ്ടിരിക്കുകയാണ്. ഇത്രയധികം പോസ്റ്റ് ബാഗ് വേറെയാരുടെയും ഉണ്ടായിരിക്കില്ല. ഇത് ഗുപ്തഗവൺമെന്റാണ്. അണ്ടർഗ്രൗണ്ടാണ്. ധർമ്മികരാഷ്ട്രമാണ്. ഒരു ആയുധവുമില്ല. ലക്ഷ്യം വളരെ ഉയർന്നതാണ്. കയറുകയാണെങ്കിൽ വൈകുണ്ഠം....വീഴുകയാണെങ്കിൽ രാജപദവി നഷ്ടപ്പെടുത്തി പ്രജയാകുന്നു.. മനസിലായോ?

നിങ്ങൾ കുട്ടികൾക്കറിയാം-വജ്രതുല്യമായിരുന്ന ഭാരതം ഇപ്പോൾ കക്കയ്ക്കു സമാനമായിരിക്കുന്നു. ഇപ്പോൾ നിങ്ങൾ പറയും-നിങ്ങൾ നരകവാസിയിൽ നിന്ന് സ്വർഗവാസിയായി മാറുന്നതിന്റെ പുരുഷാർത്ഥം ചെയ്യുകയാണ്. നിങ്ങൾ സദാ സൗഭാഗ്യശാലിയായി മാറുന്നതിനു വേണ്ടി വന്നിരിക്കുകയാണ് ബാബ പതീതത്തിൽ നിന്ന് പാവനമാക്കി മാറ്റുകയാണ്. പിന്നെ ഈ രാവണരാജ്യം താഴേക്ക് പോകും. ഈ ചക്രം കറങ്ങിക്കൊണ്ടിരിക്കും. രാവണരാജ്യം താഴേക്ക് പോകുമ്പോൾ രാമരാജ്യം മുകളിലേക്ക് വരും. സ്വയത്തെ വളരെയധികം സംരക്ഷിക്കുകയും വേണം. ദിവസവും ജ്ഞാനസ്നാനം ചെയ്യുന്നവർക്കേ സംരക്ഷിക്കാൻ സാധിക്കൂ. റോഡലായിട്ടുള്ള മനുഷ്യർ ദിവസവും രണ്ടു നേരം സ്നാനം ചെയ്യുന്നു. ഇതും അമൃതവേളയിലും സന്ധ്യാസമയത്തുമാണ്. രണ്ടു തവണ തീർച്ചയായും ജ്ഞാനസ്നാനം ചെയ്യണം. ഒരു തവണ ഒരു മണിക്കൂർ പഠിച്ച് പിന്നീട് രണ്ടാമത്തെ തവണ മുരളിയെ റിവൈസ് തീർച്ചയായും ചെയ്യണം. ധാരണ ചെയ്യുകയും ചെയ്തിരിക്കുകയും വേണം. കുട്ടികൾക്കും സ്ത്രീകൾക്കും സത്യമായ സമ്പാദ്യം ചെയ്യണം. 21 ജന്മത്തേക്ക് രാജഭാഗ്യമെടുക്കുന്നത് ചെറിയകാര്യമൊന്നുമല്ല. മനസിലാക്കാൻ സാധിക്കും, ആരൊക്കെയാണ് തീവ്രപുരുഷാർത്ഥം ചെയ്യുന്നത്. അസുഖമാണെങ്കിൽ പോലും വീൽചെയറിയിരുത്തി യെങ്കിലും കൊണ്ടുവരണം. ജ്ഞാനാമൃതം മുഖത്തുള്ളപ്പോൾ തന്നെയായിരിക്കണം പ്രാണൻ ശരീരത്തിൽ നിന്നു വിടുന്നത്. അന്ധന്മാർക്കും ബധിരർക്കും എല്ലാവർക്കും ഈ സമ്പാദ്യമുണ്ടാക്കാം. ജ്ഞാനം വളരെ സഹജമാണ്. ബാബയിൽ നിന്നു സമ്പത്തേടുകണം. ഒരേയൊരു തവണയാണ് ബാബ സന്തുഖത്തു വന്ന് ചക്രവർത്തിപദവി തരുന്നത്. കുട്ടികൾ സുഖികളായി മാറുമ്പോൾ ബാബ വാനപ്രസ്ഥത്തിലേക്കു പോകുന്നു. പരിധിയില്ലാത്ത അച്ഛൻ എല്ലാവരെയും സുഖികളാക്കി മാറ്റി സ്വയം പരംധാമത്തിൽ പോയിരിക്കുന്നു. പിന്നീട് ആത്മാക്കൾ നമ്പർവാരായി അവിടെ നിന്നും വരുന്നു. ചിലരെ പറഞ്ഞയയ്ക്കുന്നില്ല. ഇതു പറയാൻ മാത്രമേ പറ്റൂ. എന്നാൽ ഇത് ഓട്ടോമാറ്റിക്കായി ഡ്രാമ നടന്നുകൊണ്ടിരിക്കുകയാണ്. തന്റെ സമയത്ത് ധർമ്മസ്ഥാപന ചെയ്യുന്നതിനു വേണ്ടി വരിക തന്നെ വേണം. നിങ്ങൾക്കറിയാം-നമ്മൾ ബ്രഹ്മാവംശി ബ്രാഹ്മണരാണ്. ശിവവംശി മുഴുവൻ ലോകവുമാണ്. പിന്നെ ഭൗതികഅച്ഛൻ ബ്രഹ്മാവാണ്. ബ്രഹ്മാവിന്റെ കുട്ടികൾ നമ്മൾ സഹോദരീസഹോദരന്മാരാണ്. ഇപ്പോൾ നമ്മൾ ഈശ്വരീയധർമ്മത്തിലേതാണ്. സത്യയുഗത്തിൽ ദേവീദേവതാധർമ്മത്തിലേതായിരിക്കും. ഇപ്പോൾ ഈശ്വരന്റെ അടുത്ത് ജന്മമെടുത്തിരിക്കുകയാണ്. ഇപ്പോൾ നമ്മൾ ഈശ്വരന്റേതായി മാറിയിരിക്കുകയാണ്. മനുഷ്യർ രചയിതാവിനെ അറിയാത്തതിനാൽ രചനയുടെ ആദി-മദ്ധ്യ-അന്ത്യത്തെക്കുറിച്ചും അറിയുന്നില്ല. ഇവരെയാണ് നാസ്തികരെന്നു പറയുന്നത്, കക്കയ്ക്കു തുല്യം. ശരിയ്ക്കും ഇപ്പോൾ നമ്മൾ ആസ്തികരായി മാറിയിരിക്കുകയാണ്. അതുകൊണ്ട് നമ്മൾ വജ്രതുല്യമായി മാറിയിരിക്കുകയാണ്. രചയിതാവിനെയും രചനയെയും അറിയുന്നതുകൊണ്ട് നമുക്ക് രാജപദവി ലഭിക്കുന്നു. ബാബ നമ്മളെ മൂല്യമുള്ളവരാക്കി മാറ്റുന്നു. അതുകൊണ്ട് ആവുക തന്നെ വേണമല്ലോ. സത്യമായ ഖണ്ഡത്തിന്റെ ചക്രവർത്തി സത്യഖണ്ഡത്തിന്റെ അധികാരിയാക്കി മാറ്റുകയാണ്. ഒരു ഈശ്വരൻ കൂട്ടുകാരൻ എന്നൊരു കഥയുണ്ട്. അതുകൊണ്ട് ഇപ്പോൾ ആ ഈശ്വരൻ നമ്മുടെ കൂട്ടുകാരനാണ്. ഈശ്വരൻ കൂട്ടുകാരൻ, അല്ലാഹ് അലാവുദ്ദീൻ, ഹാത്മതായി മുതലായവരുടെ കളി മുഴുവൻ ഇപ്പോഴത്തേതാണ്. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണക്കുള്ള മുഖ്യമായ സാരം -

1. സത്യമായ സമ്പാദ്യം സമ്പാദിക്കുകയും മറ്റുള്ളവരെക്കൊണ്ട് സമ്പാദിപ്പിക്കുകയും ചെയ്യണം. പരീക്ഷകളും കൊടുങ്കാറ്റുകളും വരുമ്പോഴും കർമ്മേന്ദ്രിയങ്ങളിലൂടെ ഒരു തെറ്റും ചെയ്യരുത്. മായാജീത്തും ജഗത്ജീത്തുമായി മാറണം.
2. ദേവതയായി മാറുന്നതിനുവേണ്ടി കഴിക്കുന്നതിലും കുടിക്കുന്നതിലും പൂർണ്ണമായും പഥ്യം പാലിക്കണം. ഏതെങ്കിലും അശുദ്ധവസ്തുക്കൾ കഴിക്കരുത്. രണ്ടു തവണ ജ്ഞാനസ്നാനം തീർച്ചയായും ചെയ്യണം.

**വരദാനം :** ബ്രാഹ്മണജീവിതത്തിന്റെ വിശേഷതയെ മനസിലാക്കി അതിനെ

**കാര്യത്തിലുപയോഗിക്കുന്നവരായ വിശേഷതാസമ്പന്നരായി ഭവിക്കട്ടെ!**

ഡ്രാമയുടെ നിയമമനുസരിച്ച് സംഗമയുഗത്തിൽ ഓരോ ബ്രാഹ്മണ ആത്മാവിനും എന്തെങ്കിലും വിശേഷതകൾ ലഭിച്ചിട്ടുണ്ട്. മാലയുടെ അവസാനത്തെ മണിയായിരിക്കാം. അതിലും എന്തെങ്കിലും വിശേഷതയുണ്ടായിരിക്കും. അതുകൊണ്ട് ബ്രാഹ്മണജന്മത്തിന്റെ ഭാഗ്യത്തിന്റെ വിശേഷതയെ തിരിച്ചറിഞ്ഞ് അതിനെ കാര്യത്തിലുപയോഗിക്കൂ. ഒരു വിശേഷതയെ കാര്യത്തിലുപയോഗിക്കുമ്പോൾ മറ്റുള്ള വിശേഷതകളും സ്വതവേ തന്നെ വന്നുകൊണ്ടിരിക്കും. ഒന്നിനു പുറകെ ബിന്ദുവിട്ട് ബിന്ദുവിട്ട് സർവ വിശേഷതകളിലും സമ്പന്നരായി മാറൂ

**സ്റ്റോഗൻ: മൻമനാഭവയുടെ മന്ത്രത്തെ സദാ സ്മൃതിയിൽ വെക്കുകയാണെങ്കിൽ മനസിന്റെ അലച്ചിൽ അവസാനിക്കും.**